



کلام عارف پر ایک نظر

(از محترم حمیدہ سلطانہ ادیب فاضل)

برہان بابت فروری سلسلہ میں نواب زین العابدین خاں عارف پر محترمہ حمیدہ سلطانہ کا ایک مقالہ شائع ہوا تھا جو اس وقت علمی و ادبی حلقوں میں نظر بسندیدگی دیکھا گیا تھا۔
ذیل کا مضمون اس مقالہ کا نکلہ ہے۔ (برہان)

عارف کا کلام ہموار نہیں ہے اس کی وجہ اس کا وہ کجھراؤ ہے جو غدر میں تلف ہو جانے کی وجہ سے ہوا۔ عارف کے تمام اشعار کو تو بلند نہیں کہا جاسکتا لیکن ان میں سے اکثر نفسِ شاعری کی جان ہیں اور سادہ الفاظ کی سطح کے نیچے عمیق معنی اس طرح پنہاں ہیں کہ گو با عارف کے قالب میں غالب کی روح بول رہی ہے۔

عارف کے کلام میں تصوف کی چاشنی بہت ہے لیکن ان کا تصوف کوئی شعلِ دلچسپی نہیں اور نہ ان کی شاعری محض خیالی شاعری ہے بلکہ وہ حقائق سے لبریز ہے اس بنا پر ان کو اپنے معاصر شعراء میں ایک امتیازی درجہ دیا جاسکتا ہے۔ کبھی کبھی تو ان کا تخیل اس درجے بلند ہو جاتا اور طرزِ بیان ایسا دلنشین ہوتا ہے کہ وہ اپنے معاصرین سے بھی سبقت لیجاتے ہیں۔

عارف کے کلام میں شوخی و ظرافت کے بجائے حسرت و یاس کا عنصر زیادہ ہے منات ان کے کلام کی خاص صفت ہے۔ عریاں خیالات اور لغویاتوں سے عارف کی شاعری بالکل پاک ہے۔ نازک سے نازک مقلات پر دامن بچا کر عارف اس طرح آئینے بند کئے ہوئے گزرتے ہیں کہ بے اختیار منہ سے دادِ تحسین نکلتی ہے۔ اور یہی ایک اچھے شاعر کی شان ہے۔ ان کے تخیل کی ہر واہ بہت بلند ہے

ایک موقع پر خود ہی فرماتے ہیں :-

دیکھئے جو رہنے دے یہاں بلندی بہت سدرہ پر بنایا ہے ہم نے آسماں اپنا
ایک غزل میں اپنی عالیٰ نبی کا اس طرح ذکر کرتے ہیں :-
رتبہ ہمارے جبر کا عشرتوں سے پوچھئے کیا اپنے خاندان کا بیان سلسلہ کریں

کلام عارف کا تاریخی عارف مرحوم صاحب عالم مرزا فروغ الملک بہادر کے بھی استاد تھے نواب معظم زماں
اور واقعاتی حصہ بیگم صاحبہ فرماتی ہیں کہ ان کو صاحب عالم بہادر لیکسو بیس روپے ماہوار استادی کی

تختواہ دیتے تھے چنانچہ دیوان عارف میں ایک قصیدہ فتح الملک بہادر کی شان میں ہے اور اس سے اس واقعہ پر صاف روشنی پڑتی ہے۔

ہر سر پر میرے سایہ دامان فتح ملک کیا شکر ہوں ادا کریم ذوالجلال کے
نیساں میں ابراہمتے ہیں جتنے ابراہم منوں ہیں شاہزادہ دریا نوال کے

عارف اور نواب ضیاء الدین احمد نیر خشاں میں معاصرانہ چشمک تھی یہ دونوں صاحب علم و ادب کے دلدادہ تھے۔ اور دونوں ہی حضرت غالب کے محبوب شاگرد اور عزیز تھے اس لئے کبھی کبھی شاعرانہ چوٹیں آپس میں چل جاتی تھیں۔ دیوان عارف میں ایک قطعہ ہے۔ اس قطعہ سے اس پر روشنی پڑتی ہے کہ حضرت غالب تو ربانی النسل ہونے کے باعث تفضیلی عقیدہ رکھتے تھے اور ان کے فیضانِ صحبت نے عارف کے دل میں بھی اہلبیت اطہار کی عقیدت و محبت کوٹ کوٹ کر بھری تھی۔

ایک مرتبہ باہمی چشمک کے باعث نیر خشاں نے حضرت غالب کو عارف کی جانب سے بدظن کر دیا اور وہ اپنے پیارے شاگرد سے کچھ آزرده ہو گئے تو عارف نے یہ قطعہ لکھ کر بھیجا۔

قبلہ جان و دل ترا فدوی تجھ کو کہوے برا یہ طاقت ہے

سہ عارف کے آبا و اجداد محمد بن حنفیہ بن حضرت علی شیر خدا کی اولاد میں سے تھے۔

اسد اللہ نام ہے تیرا
ورد نام ہزرگ کا تیرے
حق نے سب پر کیا تجھے غالب
مجھ کو زیبا ہے جتنا ناز کروں
عرض کرتا ہوں شکوہِ حسد
وہ سبب میں بیان کرتا ہوں
فیضِ صحبت سے تیری تیرا غلام
نیرو و محو ہیں مرے دشمن
ان کی کیا کیا صفت کروں تخریر
ایک جلتا ہے رشک سے دائم
دوسرا محو کینہ جوئی ہے
زور کرتے ہیں ناتوانوں پر
ہیں وہ سارے جہان کو جھوٹے
اس بزرگی کی کچھ نہایت ہے
اس میں کچھ شک نہیں جادو ہے
تجھ سے روکش ہو کس کی طاقت ہے
مجھ پہ جب یہ حریٰ عنایت ہے
گرچہ میری خلافِ عادت ہے
ان کی جس وجہ پہ شرارت ہے
جو ببولِ قائلِ امامت ہے
آسمان کی انھیں نیابت ہے
ایک آفت ہے ایک قیامت ہے
بسکہ عزت انھیں نہایت ہے
یہ ہمیشے اس کی عادت ہے
زوف ہے گر ہی شجاعت ہے
قول میں اُن کے کب صداقت ہو

محو سے مراد غالباً نواب غلام حسین خاں محو ہیں۔ عارف مرحوم نیرو و محو دونوں کے شاکہ کی ہیں۔ حضرت غالب نے نیرو و عارف کی اس معاصرانہ چٹنگ کی طرف ہی اشارہ کرتے ہوئے عارف کی وفات پر لکھا ہے۔

مجھے نہیں نفرت ہی تیرے لڑائی
بچوں کا بھی دو کھانا تماشا کوئی دن لالہ
لیکن ان شکر رنجیوں نے عارف و نیرو کی باہمی دوستی اور عزیزانہ تعلقات پر ایسا اثر نہیں

لے حضرت علی کے لقب کی طرف اشارہ ہے۔

ڈالنا تھا کہ وہ واقعی عناد کی صورت اختیار کر لیتی۔ عارف مرحوم کا دل نیر کی سچی محبت سے بھر پڑ تھا اور اس صداقت و خلوص کی بنا پر انہوں نے دو درجہ چیزیں نواب نیر کے لئے لکھیں جو ان کے دیوان میں موجود ہیں ایک میں لکھتے ہیں

روشن سوا ہے ذات تری آفتاب ہے حائل ہوں پردے چشم کے تو آئے کیا نظر
حق نے ضیاء دین محمد تجھے کیا سو پردوں میں بھی نور ترا نکلے چیر کر
تو دوسرا ہے نیر اعظم جہاں میں بے پردہ تجھ پہ راز ہیں عینی کے سر بسر
پھر دوسری جگہ اس طرح گو ہر فثانی کرتے ہیں۔

پیدا ہوا جہاں میں وہ فخر و زگار قدموں کے ساتھ جس کے لگی آئی بو بہار
تیرے نسیم خلق سے کھلتا ہے مثل گل جس جس کا دل گرفتہ ہے عالم میں غنچہ وار
رہتا ہے یا علی ترے ورد زباں سدا کیا بہترین وظیفہ کیا تو نے اختیار
یہ نام وہ ہے جس پہ ہے روح الامیں فدا یہ نام وہ ہے جس پہ جہاں سر بسر نثار
مشکل کشائے ہر دو جہاں ہو وہ ذات پاک وابستہ اس کے ساتھ ہے سب کا کشادگار
وہ ہمدم رسول ہے وہ ہمدم رسول وہ شیر کردگار ہے وہ شیر کردگار
معلوم کر کے ہے کوئی مرتضیٰ کی شان؟ عالم میں جز رسول و بجز آفریدگار
اولاد مرتضیٰ میں کیا حق نے جب تجھے ہر تہ تہیرا کون ہے نواب نامدار
لایا ہوں نذر کو یہ قصیدہ ترے حضور الطاف عام سے ترے ہو کر امیدوار
عارف قلم کو رکھ دے اٹھا جلد دو نوبتہ بہر دعا بدرگہ دادا رک دگار
ہو کامیاب خلق ترے باغ خلق سے جب تک ریاض دہریں آیا کرے بہار

لے مشورہ ہے کہ حضرت عیسیٰ چوتھے آسمان پر جو ظلم نور شید کہا گیا ہے تشریف رکھتے ہیں۔

عارف وغالب | عارف نے ان زمینوں میں طبع آزمائی کی ہے۔ جو حضرت غالب کے اٹھب خیال کی
جولانگاہ رہیں۔ نمونہ کے لئے اشعار ذیل ملاحظہ فرمائیے۔

غالب۔	منظر اک بلندی پر اور ہم بنا سکتے	عرش سے اُدھر ہوتا کاش کہ کمال اپنا
عارف۔	دیکھتے جو رہنے سے یہاں بلندی ہمت	سدرے پر بنایا ہے ہم نے آشیاں اپنا
غالب۔	اللہ سے ذوق و شہ نوردی کہ بعد مرگ	ہلتے ہیں خود بخود مرے اندر کفن کے پاؤں
عارف۔	ہے تیری جستجو کا مجھے موت پر بھی شوق	بساختہ جو ہلتے ہیں اندر کفن کے پاؤں
غالب کا شعر بہت بلند ہے مگر دیکھئے عارف بھی ان کے ساتھ ہی ساتھ چل رہے ہیں۔		
غالب۔	دیکھنا قسمت کہ آپ اپنے پر رشک آجائے	میں اُسے دیکھوں بجلاک مجھے دیکھا جاؤ
عارف۔	کیجئے ہے دل میں عارف عالم بالاکسی سیر	اتنو کچھ اس خاکداں میں دل بہت گھراؤ
غالب۔	ذکر میرا بہ بری بھی اسے منظور نہیں	غیر کی بات بگڑ جائے تو کچھ دور نہیں
عارف	تہیں کچھو کے بلا تا ہمیں منظور نہیں	ورنہ یہ جاذبہ عشق سے کچھ دور نہیں
غالب	دیوانگی سے دوش پہ زنا رہی نہیں	یعنی ہماری جیب میں اک تار بھی نہیں
عارف	کیونکر رنو کرے گا مرا جیب بخمیر گھر	باقی خدا کے فضل سے اک تار بھی نہیں
غالب	دل میں ہے یار کی صفِ مرگاں کی روٹی	حالانکہ طاقتِ خلشِ خار بھی نہیں
عارف	دامن سے جسم زار جو اٹھا تو کیا ہوا	جھٹکونہ اس طرح سے کہ یہ خار بھی نہیں
غالب	رہئے اب ایسی جگہ حل کر جہاں کوئی نہ ہو	ہم سخن کوئی نہ ہو اور ہم زباں کوئی نہ ہو
عارف	سب سے بہتر ہے کہ مجھ پر مہرباں کوئی نہ ہو	ہمیشیں کوئی نہ ہو اور رازداں کوئی نہ ہو
غالب	جی ڈھونڈتا ہے پھر وہی فرصت کو لاتدن	بیٹھے رہیں تصویرِ جانان کے ہوئے
عارف	دہوکے میں آکے بلوغِ جناس میں چل گئے	دل میں گمان کو چہ جانان کے ہوئے

غالب اپنی لگی میں مجھ کو نہ کر دین بعد قتل میرے پتے سے خلق کو کیوں تیرا گھر ملے
 عارف بھرتا ہوں ساتھ گھر لے خانہ بدوش ہوں جب تک نہ میں لوں تو مرا کس کو گھر ملے
 عارف نے حضرت غالب کی بعض غزلوں پر نبد بھی لگائے ہیں مثلاً:-

مدت ہوئی ہے عیش کا سماں کئی ہوئے روشن چہلغ مہر سے شبستاں کئے ہوئے
 مدت ہوئی ہے حجرہ گلستاں کئے ہوئے مدت ہوئی ہے یار کو ہماں کئی ہوئے
 جوش قدح سے بزم چراغاں کئے ہوئے

عارف میں پا کے بوئے دل آغوش اشک سے بھرتا ہوں جام چشم کو سر جوش اشک سے
 آتی ہے یہ صدالب خاموش اشک سے غالب ہمیں نہ چھیر کبھر جوش اشک سے
 بیٹھے ہیں ہم تہیہ طوفاں کئے ہوئے

دیگر

ساتھ تیرے مجھے نسبت ہی ہی کچھ نہ کچھ ہووے فضیحت ہی ہی
 تجھ کو عزت مجھے ذلت ہی ہی عشق مجھ کو نہیں وحشت ہی ہی
 میری وحشت تری شہرت ہی ہی

آپ کو عشق میں کھو ڈالیں گے رونا آوے گا تو رو ڈالیں گے
 آرزو سینے سے دھو ڈالیں گے ہم بھی تسلیم کی خو ڈالیں گے
 بے نیازی تری عادت ہی ہی

حضرت غالب کے رنگ میں کامیابی کے ساتھ شعر کہنا اور غالب جیسے نازکیاں شاعر کی
 غزلوں پر نبد لگانا معمولی کام نہیں مگر اقتباسات بالا سے اندازہ ہو سکتا ہے کہ عارف کی تعظیمیں بھی
 کچھ کم قابلِ قدر نہیں ہیں۔

عارف کا عارف کا دل پاکیزہ جذبات کا ایک بھر پورا تھا جس سے معرفت و تصوف کے چشمے
 نعتیہ کلام ہمیشہ اُبلتے رہتے تھے۔ ان کا بیشتر کلام حقائق و معرفت سے لبریز بلند تخیل کا حامل اور
 کثافت سے پاک ہے۔ سرور کائنات صحابہ کبار اہلبیت اطہار اور اولیائے کرام سے ان کو دلی عقیدت تھی
 ان کا دل مئے حبِ نبی سے سرشار تھا۔ سرورِ دو عالم کی شان میں جھوم جھوم کر انھوں نے مدح سرائی
 کی ہے۔ فرماتے ہیں ۷

بیاں میں کیا کروں شانِ محمدؐ خدا جب ہو شاخِ خوانِ محمدؐ
 مرے قربان ہوتے ہیں ملائک ہوا ہوں جب سے قربان محمدؐ
 قدسی کی مشہور فارسی نعتیہ غزل پر جوشِ عقیدت سے بند لگائے ہیں۔

تری ہمبکے بلبرتری عالیٰ نسبی تو ہے آبِ دگر ہاشمی و مطلبی
 جبکہ ایسا ہوا چاہئے ایسا ہی نبیؐ مرجا سید کئی مدنی العسری
 دل و جاں بادِ فدایت چہ عجب خوش بختی

پیکرِ خاک کہاں اور کہاں نورِ خدا رفعتِ عرش کہاں اور کہاں تختِ نبویؐ
 ہے تفاوتِ ساقاوت ز کجائے کجما آج نیتِ نبوتِ آدمی را
 برتر از آدم و عالم توجہ عالیٰ نسبی

کسی تشنیں میں آوے مرضِ فتنہ دلی آج تک کوئی دوا دردی عارف نے نہ کی
 ہو سکے تیرے سوا کسی و مری چارہ گری سیدی انت جیبی و طبیب قلبی
 آمدہ سوئے تو قدسی پئے دریاں طلبی

عارف کا کلام عارف کو سیدنا امام حسینؑ اور شہدائے کربلا سے خاص عقیدت تھی امام مظلومؑ کی
 مدح اہلبیت میں شان میں انھوں نے متعدد چیزیں کہی ہیں ایک جگہ امام عالی مقام کی مدح

بطور سلام کی ہے۔ اس مدح کے لفظ لفظ سے جوش ایمان اور خلوص نپکا پڑتا ہے۔ فرماتے ہیں۔

رتبہ جو ہے مہرئی آلِ عبا کے واسطے فخر کرتے گر یہ ہوتا انبیاء کے واسطے
 وحدتِ روحانی شبیر و پیغمبر کو دیکھ ہو گئی گو یہاں شہادتِ مصطفیٰ کی واسطے
 شکرِ لہندہ ہوں عزا داروں میں سکر خرد خونِ رونا ہوں شہیدِ کربلا کے واسطے
 رات دن کھاتا ہوں میں عارفِ غمِ آلِ نبی دل مرا معدہ بنا ہے اس غذا کی واسطے
 پھر دوسرے سلام میں کہتے ہیں۔

سلام قبلہ حاجاتِ دو جہاں پر ہے جہاں کو سجدہ روا جگے آستان پر ہے
 جزائے صبر جو موقوف امتحاں پر ہے جفا و جور شہنشاہِ انس و جاں پر ہے
 مرا ہوں ترے غم میں مرے مقابل آؤ خضر کو ناز اگر عمر جا و داں پر ہے
 فرشتے غم میں سہی پر مری طرح عارف انھیں اڑانے کو کیا خاک آسمان پر ہے

عارف کا کلام | عارف مرحوم خوش عقیدہ انسان تھے۔ اہلبیت اطہار سے ان کو دلی عقیدت تھی

مرح صحابہ میں | ان کی یہ عقیدت محبتِ مخلصانہ اور تعصبِ مذہبی سے پاک تھی۔ امام مظلوم کی

اس زبردست قربانی کو وہ اس نظر سے دیکھتے تھے جیسا کہ ایک اہل دل انسان کو دیکھنا چاہئے

لیکن ان کے اس پاکیزہ جذبے کو جو محض ان کی حساسِ طبیعت کا جوہر تھا۔ بیوقوف لوگوں نے

مذہبی رنگ دینا چاہا۔ عام طور پر خیال کیا جانے لگا کہ حضرت غالب کی معیت نے ان کے تخیل کو

تبدیل کر دیا ہے۔ اسی عام خیال کے متعلق عارف نے خود جو نیر و محوسے چشمک ہو جانے پر قطعہ

حضرت غالب کی خدمت میں بھیجا تھا لکھا ہے۔ لیکن یہ خیال بالکل غلط تھا۔ درحقیقت عارف

شیعہ نہ تھے۔ ان کے دیوان میں ہم کو اس کی تردید کے لئے کافی مسالہ مل جاتا ہے۔ حضرت عمر

رضی اللہ عنہ کی شان میں کہتے ہیں۔

اندھا جاں آفریں کو کر کے کہتا ہوں گوا
گر نہ تیرا عشق ہو تو میں رو سیاہ
لائق تختِ خلافت ہوازل ستیری ذات
تجھ کو ارزانی ہو یہ اسے بادشاہوں بناہ
کیا شجاعت کے تری اوصاف ہوں مجرم
دیکھ کر شیر خدا کہتے ہیں جس کو واہ واہ
عرش منزل جو کہے تجھ کو نہ سمجھا تجھ کو آہ
روضہ خیر البشر میں جب ہوتیری خواجگاہ

اگر لوگوں کا کہنا صحیح ہوتا تو عارفِ مروجہ کے قلم سے اس عقیدت کا اظہار کس طرح ممکن تھا۔
لہذا یہ اُن کی خوش عقیدگی پر ایک بجا اتہام تھا۔ شاعر عام انسانوں سے الگ ایک بلند نظر ہستی ہے
جو ہر اس انسان کے کارناموں کو سراہتی ہے۔ جسکی ذات اہل عالم کیلئے سود مند ثابت ہو

عارف کا کلام اپنے | حضرت مولانا فخر الدین نواب احمد خشی خان فخر الدولہ بہادر میں جھکر کہ فیروز پور
پر طرقت کی شان میں | لوہارو کے پیر تھے۔ تمام خاندان کو آپ سے بیعت تھی اور عقیدت تھی۔ عارف

مروجہ بھی حضرت اقدس کے مرید با اخلاص تھے اور ان کی شان میں کئی چیزیں لکھی ہیں جس کا کچھ
حصہ پیش کرنے کا فخر میں حاصل کر رہی ہوں۔ ایک ترجمہ جیسے بندیں جوش عقیدت بخود ہو کہتے ہیں

کیا یہی بیاں ہو کس سے مقدر و فخر دین
ہوتا ہے وہی جو کہ ہو منظورِ فخر دین
خادم کو لے کے کہتے ہیں منومِ خاصِ عام
آمر ہے دو جہاں میں مامورِ فخر دین
کرتا ہوں عرض رو کے یہیں ہو کے باادب
استادہ ہو کے سوئے روضہ پر نورِ فخر دین
آنا کہ خاک را بنظر کیا کسند
آیا بود کہ گوشہ چشمے با کسند

پھر دوسری جگہ اس طرح مدح حضرت میں گلشنی فرماتے ہیں۔

ہوئی پھر انجمنِ عرسِ قلبِ رتانی
بہ بست و منہم ماہِ جادیِ التانی
رکے جو آن اس آستان پہ پیشانی
تو ببول جائے ہبہ و مہر کی درخشانی
جب اس مقام پہ ہو خواجگاہِ فخر دین
ز میں سے تا فلک کیوں ہوتے نوانی

عارف و معروف | عارف نے اپنے نانا ثواب الہی بخش خاں معروف کے جو ایک کہنے مشق شاعر تھے
اشعار پر بھی بند لگائے ہیں۔ دو بند ملاحظہ کیجئے۔

اس طرح میں تو کبھی نقش بدیوار نہ تھا دیکھتا سوئے فلک رنج میں سو بار نہ تھا

چشم حیران نہ تھی کالہ شہر بار نہ تھا جب تلک زلف میں دل اُسکی گرفتار نہ تھا

سر مو غم سے کبھی مجھ کو سرو کار نہ تھا

یہ تو مانا کہ وہ بیہوش تھا ہشیار نہ تھا ایک کچھ اس کو مرض نام کو زہار نہ تھا

ایک میسر پہ ترا شربت دیدار نہ تھا تیرے پیار کو دیکھا تو وہ پیار نہ تھا

در و فرقت کے سوا اور کچھ آزار نہ تھا

حضرت عارف نے حرات کی ایک غزل پر بھی تضمین کی ہے لیکن وہ فنی اعتبار سے کوئی بڑی چیز
نہیں ہے۔ پھر حرات کی عریاں کوئی شہر ہے۔ اسلئے یہاں اسکا نقل کرنا غیر ضروری اور نامناسب بھی ہے۔

عارف کا دیوان میں عارف کا کچھ فارسی کلام بھی ہے جو چند غزلوں پر مشتمل ہے۔ عارف مرحوم کی فارسی
فارسی کلام شعر کہنے کی قابلیت اردو سے کم نہیں تھی۔ انھوں نے عربی جیسے فارسی کے بلند پایہ شاعر کی

غزل پر غزل ہی ہے اور اس میں ایک بڑی حد تک وہ کلیاں رہے ہیں لیکن ایسا معلوم ہوتا ہے کہ ان کو
اردو سے زیادہ شغف تھا کیونکہ فارسی میں انھوں نے صرف تین غزلیں کہی ہیں ان کے علاوہ چند چیزیں

اور ہیں۔ یہ گمان غالب ہے کہ ان کے فارسی کلام کا بیشتر حصہ فدک کے زمانے میں تلف ہو گیا اور حضرت غالب
کا فیضانِ صحبت اور عارف جیسا خوش فکر یہ کیسے ممکن ہے کہ صرف ان چیزوں پر ہی اکتفا کرتا۔ ذیل میں اس

غزل کے چند اشعار پیش کئے جاتے ہیں جو عارف مرحوم نے عربی کی غزل پر کہے ہیں۔

امروز نقدِ عیش چرا مید ہی ز کف از عقل نیست در غم فردا گریستن

محاسنت در تصور حسن تو چشم من دیگر چہ کار ماند مرا با گریستن

سرزند برون ز کلبہ من بیل شک من
 پنہاں خاندراز ز تنہا گریستن
 رحم آمدش بے اثر یہاں گریہ ام
 صنایع نہ گشت درون شہا گریستن
 ساقی مگر بخشیم گلوش فشرودہ!
 کاغاز کرد شیشہ صبا گریستن
 مانند سوسے باغ جاں گرز کو کز دوست
 باید بزیر سایہ طوبی گریستن
 منت بود بچشم من از روزن درش
 زیر راہ کردہ دوست تماشا گریستن

مشہور اردو شعرا کے علاوہ عارف نے فارسی کے نامور شعرا کی غزلوں پر بھی تبصیر کی ہے۔ جنانچہ

حافظ شیرازی کی غزل ہے دل سرا ہر وہ محبت اوست * دیدہ آئینہ دار طلعت اوست * عارف نے اس پر بھی اشعار کہے ہیں لیکن انصاف یہ ہے کہ ان اشعار سے عارف کی جہت پندی اور شوخی طبع تو ضرور معلوم ہوتی ہے مگر اشار میں کوئی خاص خوبی نہیں ہے۔ پھر فارسی اشعار کے ساتھ اردو کا پیوند مل بھی کچھ بھلا نہیں لگتا۔

ایک قطعہ میں اپنے عزیز دوست نواب ضیاء الدین احمد خاں نیریشاں کو مخاطب کر کے فرماتے

ہیں۔ یہ ایک دلچسپ طنز یہ چیز ہے۔

ہاں دہاں میرزا ضیاء الدین
 ایں پیام جاں فرستادے
 گویا بر شکوہ فرتوت
 باز عمر جاں فرستادے
 تا بر آیم پیام شکوہ فراز
 آہنی زرد باں فرستادے
 مر جا مر جا کہ اے عارف
 رشک بر ہنغاں فرستادے
 جوں شنید غزل دگر بشنو
 کہ چون نثرم عیاں فرستادے
 نظم نے نثر نے لغات عرب
 داستاں داستاں فرستادے
 من فرستادہ ام گل جنت
 تو گل گلستاں فرستادے

بھر دوکان ہدیہ کردہ ام بر تو تو متلح دکاں فرستادے
 من ز طوبی ہدیہ ام شاخ تو عصا خیز راں فرستادے
 مغز جاں است اینکہ می بینی تو مرا استخاں فرستادے
 بر تو خرید زادہ طبعم کہ من این و تو آں فرستادے

فارسی تاریخیں بھی دو ہیں ایک مرزا قزوچی الملک بہادر کے منظوم خط کی اور دوسری مولوی

کریم الدین کے تذکرے گلستان سخن کی پہلی تاریخ ذیل میں درج ہے۔

قلم شاہزادہ فتح الملک چول بجنید دریاں یکبار
 چول رگ ابرماہ نیسانی سیر اوراق گشت گوہر بار
 خط منظوم از ورق انگبخت چول خط نوخطان ماہ رضار
 سال تاریخ این خط منظوم عارف از فضل داوردادار
 سر بہ خواہ را برید و دگر از سر ناز گفتم باغ وہسار

کلام عارف کے اس تھوڑے حصے سے جو میں نے پیش کیا ہے نکتہ سنج اصحاب کو واضح ہو جائیگا۔

کہ ان کا تخیل کس قدر بلند تھا۔ موت کے ظالم ہاتھوں نے انکی بہار زندگی اگر قبل از وقت نہ لوٹ لی ہوتی تو یقین تھا کہ مرزا غالب کے صحیح جانشین عارف ہی بن سکتے لیکن اس تھوڑے عرصے میں انھوں نے تو سن طبع کی جو جولانیاں دکھائیں وہ اہل ذوق سے خراج تحسین حاصل کرنے کیلئے کافی ہیں۔

کاش کہ ان کا وہ کلام مل جاتا جو غدر کی ہنگامہ خیز یوں میں تلف ہو گیا۔ خدا جانے کتنے

جو اہر پارے اس قیامت خیز تلامذہ میں گم ہو گئے جنکا حاصل کرنا اب ممکن نہیں۔ لیکن اس سے انکار

نہیں کیا جاسکتا کہ نواب زین العابدین خاں عارف اپنے معاصرین میں ایک امتیازی درجہ رکھتے تھے